



Kunsill Lokali Ta' Kerċem

MINUTI

Laqgħa tal-Kunsill Lokali Ta' Kerċem

IT-TMIEN LEGISLATURA

Laqgħa Numru 532

Il-Ħamis, 24 ta' Ġunju, 2021

Il-Kunsill Lokali Ta' Kerċem iltaga' fl-Uffiċċju Amministrattiv tiegħu li jinsab fi Pjazza Orvieto, Ta' Kerċem, fil-5.00 ta' filgħaxija.

PREŻENTI:

Mario Azzopardi – Sindku
Paul Mizzi- Viċi Sindku
Horace Vella – Kunsillier
Alvin Grech – Kunsillier
Abigail Micallef – Ambaxxatur Lokali taż-Żgħażagħ

SKUŻAT:

Frankie Attard - Kunsillier

UFFIĊJAL PREŻENTI:

Marianne Sagona – Segretarju Eżekuttiv

Minuti

Is-Sindku Mario Azzopardi ippresjeda l-laqqha.

532.1 Qari tal-ittri ta' apologiji

Is-SE infurmat lill-Kunsill illi s-Sur Frankie Attard informaha illi mhux ser ikun jista' jattendi għal-laqqha minħabba ċirkustanzi personali. Il-membri tal-Kunsill qablu li jigi skużat.

532.2 Kunsiderazzjoni u Approvazzjoni tal-Minuti

Inqraw il-minuti tal-laqqha preċedenti. Dawn ġew approvati u iffirmati mis-Sindku u s-Segretarju Eżekuttiv.

532.3 Komunikazzjoni mis-Sindku

532.3.1 Is-Sindku pprezenta rċevuta li ngabet il-Kunsill minn persuna li qed tgħid li kissret is-sump tal-karozza fi Triq Xuxa ġewwa l-ħofra/tumbata li saret mit-trakkijiet fil-bidu tat-triq. Il-Kunsill Lokali kien diġa' għamel talba lill-Ministeru għal Għawdex sabiex titrangha din il-ħofra u anke kien approva din l-istess talba. Il-Kunsill iddiskuta illi ma nistgħux nibqgħu nirrangaw il-ħsara tat-trakkijiet. Peress li l-ħsara baqgħet ma trangatx mill-MGOZ, sar qbil li din l-istess irċevuta tintbagħat lill-MGOZ sabiex jaraw x'ser jagħmlu dwarha huma.

532.3.2 Il-Kunsillier Alvin Grech ressaq mozzjoni li kienet tgħid hekk:

Nixtieq inressaq il-mozzjoni segwenti:

Issir talba lil awtoritajiet kompetenti sabiex titnehha r-roundabout ta' Triq Kercem Victoria (ta' hdejn is-sigra l-kbira) peress illi qed tipperikola s-sahha u s-sigurta ta' dawk li jridu jdur magħha. Din qed tohloq perikolu kemm ghax-xufiera u anke l-passiggiera.

Jintalab parir legali jekk il-Kunsill jistax izomm reponsabli lill-awtoritajiet kompetenti għal kull danni li jistgħu jsofru c-cittadini tar-rahali ta' Kercem minħabba n-nuqqas ta' azzjoni mill-awtoritajiet koncernati.

Illi tizbalja huwa uman u min ma jaghmel xejn ma' jizbaljax. Pero li tippersisti f' l-izbal hija arroganza u l-konsegwenzi ta' tali arroganza qed ibghatuha c-cittadini Kerċmin. Ghaldaqstant nemmen illi huwa gust illi jekk l-awtorita kompetenti qed igeghjel lir-residenti Kerċmin jipperikolaw is-sahha u s-sigurta taghhom tinzamm legalment reponsabli ghal tali agir.

Wara li nqrat il-mozzjoni, is-Sur Grech zied jgħid li huwa ma semmiex biex titmexxa r-roundabout peress li huwa mhuwiex kompetenti fil-qasam biex jagħti sugġerimenti u lanqas huwa komputu tiegħu. Il-membri tal-Kunsill kollha appoggjaw din il-mozzjoni. Is-Sindku nforma lil kulhadd illi għada hemm laqgħa ma' TM fuq il-post fuq din il-materja. Għalhekk, il-KL ser jara x'se jigri f'din il-laqgħa.

- 532.3.3 TM bagħtet ittra sabiex tinforma lill-KL illi saret applikazzjoni għal disabled parking fi Triq l-Avukat Anton Calleja. Hadd ma sab oġġezzjoni.
- 532.3.4 Is-Sur Joe Borg li għandu kwistjoni fuq il-propjeta' fi Sqaq fi Triq San Girgor, ipprezenta pjanta sabiex tissemma f'dawn il-minuti u tingabar mal-korrispondenza relatata mal-każ tiegħu.
- 532.3.5 Dwar il-bulky refuse, il-Kunsill qiegħed f'sitwazzjoni fejn ma jistgħax iqabba aktar lil Anġlu Axiaq sabiex jaħdem dan ix-xogħol peress li l-ebda insurance ma trid tinxurja t-trakk tiegħu bħala Fully Comprehensive. Għalhekk waqt il-laqgħa tkellimna ma' Godfrey Borg biex jagħtina kwotazzjoni għal ġbir ta' bulky. Dan jiġi jiswa Eur7 għal kull bulky li jsir minn residenza waħda.
- 532.3.6 Is-Sindku għarraf lill-Kunsill illi dwar il-Kamra tan-Nar, sar aċċess nhar id-9 ta' Ġunju li għadda.
- 532.3.7 Irċevejna proposta mingħand il-GTA li qed tipproponi sabiex matul il-jiem tas-sajf ma jinħarġux aktar permessi bħalma diġa' isir f'positijiet turistiċi oħra bħax-Xlendi u Marsalforn. Il-Kunsill iddiskuta din il-proposta iżda m'aċċettax.
- 532.3.8 Ir-Regjun t'Għawdex ħareg skema għal-libreriji. Il-Kunsill iddiskuta sabiex japplika għal projector, sigġijiet, tapiti u tagħmir ieħor li naraw li jkun hemm bżonn. Kulhadd qabel ma' dan.
- 532.3.9 Is-Sindku għarraf lill-Kunsill illi l-LESA m'aċċettawx l-applikazzjoni li konna għamilna għat-trakk u għalhekk ma ġejniex magħżula.
- 532.3.10 Irċevejna risposta mingħand il-kumpanija li kienet kellmitna sabiex tibda torganizza l-Padel Tennis u nformawna li ser jiddiskutu l-proposta tal-Kunsill.
- 532.3.11 Saret talba mill-iskola BELS sabiex teħel mera x'imkien quddiem l-iskola peress li mhux qed ikunu jistgħu joħorġu. Hadd ma sab oġġezzjoni.
- 532.3.12 Dwar il-crash barriers li weħlu fi Triq Wied il-Lunzjata qed issir oġġezzjoni mill-Kunsill Lokali tar-Rabat peress li qed jgħidu li dawn ser iżommu l-ilma tax-xita. Il-Kunsill iċċara illi dawn weħlu mill-Ministeru għal Għawdex skont il-permessi li ħarġu minn naħa ta' TM u għalhekk il-KL Ta' Kerċem ma jistax issa jneħħi dawn il-barriers

- u jerfa' r-responsabbilta' ta' xi incident.
- 532.3.13 Ircevejna email minghand resident li qed jgħid li mietu xi papri ġewwa l-Għadira. Dawn tneħhew minn naħa tal-Kunsill u tlabna lill-Animal Welfare sabiex jaraw jidentifikawx il-kawża tal-mewt tagħhom. Apparti dan, wara li konna diġa' għamilna diversi talbiet mal-Ministeru tal-Ambjent u l-Ministeru tal-Agricoltura sabiex tigi nstallata CCTV, ġie deciż li nerggħu niktbu lill-Ministeru tal-Agricoltura biex nişħqa dwar l-importanza ta' din il-camera.
- 532.3.14 Dwar il-Festival tal-Bizzilla, peress li mhux ser isir safar, ser isir xi filming ġor-raħal u ngħidu lil dawk li jafu jaħdmu l-bizzilla sabiex jieħdu sehem.
- 532.3.15 Is-Sindku nforma lill-Kunsill illi hemm bżonn li jinxtara tank tal-ilma ieħor għall-ġnien ta' fejn in-niċċa ta' Qasam San Ġorġ peress li fis-sajf hemm bżonn aktar ilma biex jissaqqa waħdu bl-irrigazzjoni. Hadd ma sab oġġezzjoni.
- 532.3.16 Il-Kunsill ser ikun qed japplika għall-Bring In Sites ġewwa Triq Santa Katerina tal-Qabbieža peress li issa bilfors irid ikollna set minnhom.
- 532.3.17 Is-Sinjorina Abigail Micallef ressqet suggeriment illi ssir xi tip ta' Mental Health Awareness. Hija qalet li kieku l-grupp taż-żgħażaġħ tar-raħal jagħmel xi videos kemm għaž-żgħażaġħ u anke għall-kbar fejn wieħed jista' jittellem dwar is-sitwazzjoni mentali li persuna tista' tkun għaddejja minnha speċjalment f'dan iż-żmien tal-Pandemija. Il-Kunsill laqa' din it-talba nteressanti u anke lest li jekk jinstabu xi professjonisti sabiex jittelmu f'dawn il-videos, dawn jithallsu mill-KL.

532.4 Skema Reġjonali – Ambjent 2021

Is-Sindku qal li l-aħħar li approvajna din l-iskema, il-KL kien iddecieda li japplika għal sweeper. Madanakollu, peress li issa l-LESA m'aċċettatx l-applikazzjoni tat-trakk, huwa qed jissuggerixxi illi napplikaw għal trakk minflok sweeper peress li t-trakk huwa ta' prijorita' akbar. Il-Kunsill qabel li jsir hekk.

532.5 Symphony of lights u Fjakkolata 2021

Il-Kunsill iddecieda illi jerga' japplika għal dawn iż-żewġ attivitajiet bħas-soltu.

532.6 Ilmenti u Suggerimenti

- 532.6.1 Is-Sur Paul Mizzi staqsa jekk humiex ser jinbidlu r-rotot tal-karozzi tal-linja. Huwa qal li jekk fl-affermattiv, qed iressaq talba sabiex ir-rotta tinbidel u tibda tgħaddi minn Triq San Pietru u San Pawl, Triq il-Bies u mbagħad tinsel minn Triq Sarg u tkompli normali. Is-SE qalet li m'għandiex informazzjoni dwar dan u ser tiċċekkja ma' TM.
- 532.6.2 Is-Sur Horace Vella talab li ssir tabella 'Victoria' fi Pjazza Salvatore Busuttill peress li qed ikun hemm minn qed jidhol wrong way minn Triq Xuxa. Hadd ma sab

ogġezzjoni.

532.6.3 Is-Sindku ressaq talba ta' persuna li għandha għalqa fi Triq Frangisk u Roża Camillieri u qed jgħid li d-Dipartiment tad-Drenaġġ kien għamel xi xogħolijiet u għadda minn go l-għalqa tiegħu madwar disa' snin ilu. Apparti hekk, kienu għamlulu xi ħsarat u ħallewlu ħafna mbarazz. Dan baqa' ma trangax u meta mar il-Ministeru għal Għawdex bgħatuh il-Kunsill. Is-Sur Paul Mizzi irrimarka illi la darba l-ħsara saret minn naħa tad-Dipartiment tad-Drenaġġ għandhom ikunu huma li jirrangaw din l-istess ħsara. Wara diskussjoni ġie maqbul li nivverifikaw mad-DLG li jekk din il-ħsara tibqa' ma titrangax minn naħa tad-Dipartiment tad-Drenaġġ ikunx possibli li l-Kunsill jidhol għal dawn ix-xogħolijiet.

532.6.4 Saret talba sabiex isiru *double yellow lines* ma' kull naħa ta' garage fi Triq l-Għadira. Hadd ma sab ogġezzjoni.

532.6.5 Saret talba sabiex iingibu l-kurduna għal bankina fi Triq Klula. Din giet approvata.

532.7 Kunsiderazzjoni u Approvazzjoni tal-iskeda ta' pagamenti

Ġew approvati l-pagamenti li kien hemm pendenti.

532.8 Tmien tal-Laqqgħa u data tas-seduta li jmiss.

Il-laqqgħa ntemmet fis-6.25pm u giet agġornata għall-Ħamis 22 ta' Lulju 2021 fil-5pm.

IFFIRMATA

Mario Azzopardi
Sindku

IFFIRMATA

Marianne Sagona
Segretarju Eżekuttiv